

वावदेवी प्रकाशन, बीकानेर

महामुद्रा सङ्ग्रह

GIFTED BY
Raja Rammohan Roy Library Foundation
Sector I, Block DD - 34,
Salt Lake City,
CALCUTTA 700 064

पङ्.

गिरता हुआ

© मकमूर सईदी

प्रथम संस्करण 1986

मूल्य : तीस रुपये मात्र

प्रकाशक :

वाग्देवी प्रकाशन

सुपन निवास, चन्दन सागर,
बीकानेर

मुद्रक :

साधना प्रिन्टर्स

सुपन निवास, चन्दन सागर,
बीकानेर

आवरण : हरिप्रकाश त्यागी

PERH GIRTA HUA (*Urdu Poetry*)
by Makhmoor Saeedi

Rs. 30-00

मरूमूर सईदी की कविता परम्परा और आधुनिकता की सन्धि-रेखा की कविता मानी जाती रही है। लेकिन यह मान सेना मरूमूर की कविता को अधूरा समझना ही नहीं, परम्परा और आधुनिकता को एक-दूसरे के बरक्स खड़ा कर देना है। परम्परा एक मूल्य दृष्टि है जबकि आधुनिकता अपनी परिस्थिति की पहचान—और ये दोनों अनिवार्यतः एक-दूसरे के विरोध में नहीं हैं क्योंकि अपनी परिस्थिति की पहचान में अपनी परम्परा की पहचान भी निहित है। जब किसी काव्य-प्रतिभा की यात्रा समकालीन परिस्थितियों के बोध का रचनात्मक साक्ष्य देते हुए उन में भी अपनी मूल्य-परम्परा का अन्वेषण करती है तो उस काव्य-संवेदना का उद्घाटन होता है जो मरूमूर सईदी जैसे कवियों की सार्थकता को रेखांकित करती है।

मरूमूर को आधुनिक कवि कहने में कुछ लोगों को हिचक हो सकती है क्योंकि उन की शाइरी के विम्बों-प्रतीकों का आधुनिक जीवन से प्रत्यक्ष रिश्ता नहीं दीखता। लेकिन मरूमूर उर्दू के शाइर हैं और एक संवेदनशील और जिम्मेदार कलाकार की तरह उन्हें अपने माध्यम—अपनी भाषा—की सम्प्रेषण परिस्थिति का वाजिव अहसास है। उर्दू कविता का सम्प्रेषण-संस्कार और परिस्थिति आज भी मुख्यतः वाचिक है—यद्यपि प्रकाशन की सुविधा पहले की अपेक्षा में बढ़ी है—और एक शाइर की हैसियत से मरूमूर इस परिस्थिति की अनदेखी नहीं कर सकते। अपनी सम्प्रेषण परिस्थिति की यह पहचान ही मरूमूर की कविता में उस आत्मीय टोन की पृष्ठभूमि है जिस की वजह से वह सहज सम्प्रेषणीय बन सकी और श्रोता समूहों द्वारा सराही जाती रही है।

लेकिन साथ ही मरूमूर के कवि को अपने समय के उन तनावों-दवावों का भी तीखा अहसास है जिन का मुकाबला वह उस सरल आस्था से करना चाहते हैं जो वाचिक समाजों की खास ताकत है। किन्तु मरूमूर उन लेखकों में नहीं हैं जो हर क्षण अपनी आस्था का डोल पीटते रहते हैं। यह आस्था उन की कविता के रेसो-रेसो में फैलती है—क्योंकि उन की काव्य-संवेदना समय की शक्ति को पहचानने के साथ-साथ कविता की शक्ति को भी पहचानती है और इसलिए समय के सम्मुख आत्मसमर्पण नहीं कर देती। जब कवि प्रतिपल समय से छड़ने की या उसे अपने अनुकूल करने की घोषणा करता दिखता है तो कही न कही वह उस से गहरे में आतंकित हो रहा

होता है। मरूमूर की कविता अपनी आस्थाओं की अलग से घोषणा नहीं करती लेकिन जब वह कहती है :

तो के उस पार न जायेगी जुदा राह कोई
भीड़ के साथ ही दलदल में उतरना होगा

तो वह न केवल अपनी बृहत्तर अस्मिता और नियति को पहचानती है बल्कि राह बदलने की आवश्यकता का संकेत करती हुई भी मिकोस वाल्दा के कथन की याद दिलाती है कि कविता इतिहास की सेवा नहीं करती बल्कि उस के बोझ का सार्वभौमिक मानवीय अनुभव में रूपान्तरण करती है।

शायद इसीलिए मरूमूर की कविता में वह आत्मविश्वास है जो अपनी भाषा में 'सार्वभौमिक मानवीय अनुभव' की पहचान से उपजता है। उन की काव्य-भाषा में एक विरल सहजता है जो गहरे से गहरे अनुभवों को बड़ी आत्मीयता के साथ हमारी संवेदना में उतार देती है :

सर पटकते हैं बगोले वही मौजों की तरह
अब जो सहसा है किसी दिन में समुन्दर होगा

हिन्दी कविता में पिछले कुछ अंशों से 'छन्द की वापसी', 'लिरिक की वापसी' और वाचिक परम्परा का बहुत चर्चा रहा है। मरूमूर की कविता हिन्दी पाठक को शायद उस कविता की एक झलक दे सकती है जो श्रोता-समूहों में तो प्रभावशाली है ही, पर पाठक के एकान्त में भी बेअसर नहीं हो जाती।

मरूमूर भाई मेरी एक प्रिय भाषा के वरिष्ठ रचनाकार तो हैं ही, मैं उन्हें बड़ा भाई मानता रहा हूँ। इसलिए यह भूमिका लिखते हुए जहाँ मन में मकोच है वही यह अहसास भी कि शायद यह सब में बड़ा सम्मान है जो एक वरिष्ठ रचनाकार अपने वाद के रचनाकार को दे सकता है। उन के अनवरत स्नेह की कामना करता हूँ।

—नन्दकिशोर आचार्य

राजलें

रंग पेड़ों का क्या हुआ देखो	11
न रस्ता न कोई ढगर है यहाँ	12
हर दरीचे मे मिरे कल्ल का मंजर होगा	13
रख कभी अपना हवाओ को बदलना भी पड़ा है	14
लड़ पड़े बेबात भी, होता रहा ऐसा बहुत	15
रातो का अंधेरा ही अब दिन का उजाला है	16
बहार लीट ही आई तो क्या कि तू ही न था	17
नजरो से साहिलो के नजारे निहाँ हुए	18
जो ये शर्ते-तअल्लुक है, कि है हम को जुदा रहना	19
बीते मोसम जो साथ लाती हैं	20
बसे बसाये परिन्दो के घर उबड़ने लगे	21
एक अहसासे-जियाँ, लम्हा-ब-लम्हा क्या है	22
मुँतजिर उस का कोई खुद उस के घर मे रह गया	23
वन सकें जो दिले-रुस्वा के सहारे कम हैं	24
पे-ब-पे समते-सफर अपनी बदलता क्यों है	25
पेड़ गिरता कोई नजर आया	26
भीड़ में है मगर अकेला है	27
न एक पल सरे-दश्ते-तपाँ रुके बादल	28
दीवारो-दर को गर्द का बादल निगल गया	29
सामने गम की रहगुजर आई	30
चल पड़े हैं तो कही जा के ठहरना होगा	31
पार करना है नदी की तो उतर पानी में	32

सर पर जो गायत्री ये पिघलते हैं धूप में	33
मुन सका कोई न जिस को, वो सदा मेरी थी	34
अल्फाज में अहसास को ढाला नहीं जाता	35
गमो-निशात की हर रहगुजर में तन्हा हूँ	36
जल थल सहरा सुन्दर समुन्दर रंगते हैं	37
समझ न लम्ह-ए-हाज़िर का वाकआ मुझ को	38
ये कैसा रग़ा हुआ दिल को तेरी जात के साथ	39
चढ़ते दरिया से भी गर पार उतर जाओगे	40

नज़्में

दायरो के कैदी	43
हृदयदियो	44
छरावे में	45
आदे-सफर	47
एनघट	48
आखिरी नोहा	49
अजान की तरफ	51
शनीदा	52
तिलिस्मे-आबो-गिल	54
आते जाते लम्हो की सदा	56
सफर का आखिरी मजर	58
एक अच्छा शहरी	60
समुन्दर का नोहा मुनो !	63
मेरा नाम	65
गुमशुदा कड़ियाँ	66
खिर्जी का मौसम	67
रास्ते रोशन	69
छाक-ओ-चाद से आगे	71
लहू में डूबता मजर	73
अधी गुफा में मोत	75
नवंद	76
बुलावा	78
जमी का ये टुकड़ा	79

Ad

रंग पेड़ों का क्या हुआ देखो
कोई पत्ता नहीं हरा देखो

ढूंढ़ना अक्से-गुमशुदा मेरा
अब कभी तुम जो आईना देखो

क्या अजब बोल ही पड़ें पत्थर
अपना किस्ता उसे सुना देखो

दोस्ती उस की निभ नहीं सकती
दिल न माने तो आजमा देखो

अजनबी हो गये शनासा लोग
वक्त दिखलाये और क्या देखो

खिन्दगी को शिकस्त दी गोया
मरने वालों का हौसला देखो

खुदगरज है ये वस्तियाँ 'मद्मूर'
तुम भी अपना बुरा-भला देखो

अक्से-गुमशुदा = छोया हुआ प्रतिविम्ब, शनासा = परिचित, शिकस्त = हार

न रस्ता न कोई टगर है यहाँ
 मगर सब की किस्मत सफर है यहाँ
 छिड़ी है वहम सुर्गर्द की जग
 लहू में हरिक चेहरा तर है यहाँ
 जवाँ पर जिसे कोई लाता नहीं
 उसी लपज का सब को डर है यहाँ
 जीये जायेगे झूठी खबरो प'लोग
 यही एक सच्ची खबर है यहाँ
 हवाओं की उगली पकड़ कर चलो
 बसोला यही मोतवर है यहाँ
 न इस शहरे-बेहिस को सहारा कहो
 सुनो ! इक हमारा भी घर है यहाँ
 पलक भी झपकते हो 'मरूमूर' क्यों
 तमाशा बहुत मुक़तसर है यहाँ

सुर्गर्द=विजय, बसोला=माध्यम मोतवर=विश्व-
 सनीय, शहरे बेहिस=गवधनाशून्य नगर मुक़तसर=छातिप्त

हर दरीचे में मिरे कल्ल का मंजर होगा
शाम होगी तो तमाशा यही घर घर होगा
पल की दहलीज प'गिर जाऊँगा वेसुव हो कर
बोझ सदियों की थकन का मिरे सर पर होगा
मैं भी इक जिस्म हूँ, साया तो नहीं हूँ तेरा
क्यूँ तिरे हिज्र में जीना मुझे दूभर होगा
अपनी ही आँच से पिघला हुआ चाँदी का बदन
सरहदे-लम्स तक आते हुए पत्थर होगा
लोग इस तरह तो शकलें न बदलते होंगे
आईना अब उसे देखेगा तो शशदर होगा
सर पटकते है बगोले वही मौजो की तरह
अब जो सहरा है किसी दिन ये समुन्दर होगा
दश्ते-तदवीर में जो खाक-ब-सर है 'मछमूर'
हो न हो मेरा ही आवारा मुकद्दर होगा

दरीचे=पिडकी. हिज्र=विद्योग. सरहदे-लम्स=स्पर्श की सीमा.
शशदर=शचम्भित. बगोले=घूल के बगुडर दश्ते-तदवीर=
प्रपास का जगल. खाक-ब-सर=हुताश, शोक से रोता पीटता.

वेड गिरता हुआ

रूख कभी अपना हवाओं को बदलना भी पड़ा है
सरफिरा कोई परिन्दा जब हवाओं से लड़ा है

किन गुजरते मौसमों का भर्सिया मैं सुन रहा हूँ
फिर ये किसका नाम लेकर पेड़ से पत्ता झड़ा है

जब वो ज़िन्दा था तो इक छोटे से क्रद का आदमी था
आज चौराहे प' जिसका देवकामत बुत गड़ा है

खुशनुमा है ताज जो बड़शा गया है, मुझको लेकिन
काम मेरे आ नहीं सकता कि मेरा सर बड़ा है

पीछे मुड़-मुड़ कर निगाहें गुमशुदा मजर को दूँ
दायें-बायें कुछ नहीं है, सामने पर्दा पड़ा है

सहल समझे थे गुजर जाना मसरत की तलब से
अहले गम ने अब ये जाना मरहला ये भी कड़ा है

मुनअकित है जिसमें ऐ 'मखमूर' अकसे-गुल कहीं से
आहनी दीवार में ये आईना किसने जड़ा है

भर्सिया = मृदु-गीत. देवकामत = राक्षस का-सा खुशनुमा = मनोरम. गुमशुदा मजर =
छोये हुए रश्मि सहल = सरल. मसरत = पसन्नता. तलब = याचना. मरहला =
मोड़. मुनअकित = प्रतिबिम्बित अकसे-गुल = गुल की प्रतिछाया आहनी = लोहे की.

लड़ पड़े बेबात भी, होता रहा ऐसा बहुत
हम भी कम सरकश न थे, खुदसर जो थी दुनिया बहुत
अपने मिट्टी के वदन में हूँ अभी सिमटा हुआ
जर्जा-जर्जा हो के मैं बिखरा तो फैलूंगा बहुत
कोई मेहमाँ आ रहा है ताजा हंगामे लिये
बदला बदला है पुराने शहर का नक्शा बहुत
तेरी परछाईं नजर आ आ के खो जाती रही
जिन्दगी की भीड़ में हम ने तुझे ढूँढा बहुत
इस तरफ से जाने कितने काफ़िले आये गये
अब सफ़र मुश्किल नही, हमबार है रस्ता बहुत
तू कोई साया है या ठंडी हवा, दुनिया ने क्यों
चिलचिलाती घूप में रस्ता तिरा देखा बहुत
देख लो 'मड़मूर' इन मे अपना परतौ भी कही
अक्स है चेहरों के आईना-दर-आईना बहुत

सरकश = बिद्रोही. खुदसर = मनमानी करने वाली. जर्जा-जर्जा = कण-कण.
परतौ = प्रतिछाया. अक्स = बिम्ब. आईना-दर-आईना = दर्पण-दर्पण.

रातों का अंधेरा ही अब दिन का उजाला है
 ऐ शहरे-हवस तेरा सूरज भी तो काला है
 किस्मत की लकीरें इस कोशिश में हुई जड़मी
 गिरते हुए इक घर को हाथों प' सभाला है
 सूरज की बुलन्दी से कुछ संगे-सदा फँको
 यूँ रात का सन्नाटा कब टूटने वाला है
 मिट-मिट के उभर आये, कुछ और निखर जाये
 तस्वीरे-तमन्ना का हर रंग निराला है
 अश्को के दिये सूने ताक़ो प' हमी रख दें
 वीरान बहुत दिन से यादों का शिवाला है
 खुद अपना लहू पीना, मरने के लिए जीना
 ऐ हमनफ़्तो तुम ने क्या रोग ये पाला है
 'महमूर' ये मूरत किस मंदिर से निकल आई
 चाँदी का बदन, सर पर सोने का दुशाला है

शहरे-हवस = वास्तवा का नगर सवि-सदा = चाचाज का पत्थर. तस्वीरे-तमन्ना =
 इच्छा का चित्र ताक़ो = दीवार में बना हुआ छोटा मेहराबदार छोल. हमनफ़्तो = मिथो.

बहार लौट ही आई तो क्या कि तू ही न था
नजर को जीके-तमाशा-ए-रंगो-बू ही न था

अवस किसी से थी हुस्ने-क्रबूल की उम्मीद
हमें सलीक-ए-इन्हारे-आरजू ही न था

फिर उस सफ़र का तो लाहासिली ही हासिल थी
क्रदम किसी का सरे-राहे-जुस्तजू ही न था

अब उस नजर ने भी आखिर यही गवाही दी
कि चाक दामने-दिल काविले-रफू ही न था

कुछ और लोग भी थे जो हमें अजीज रहे
सबव हमारी उदासी का एक तू ही न था

सबव कुछ उस के तगाफ़ूल का पूछते उस से
रहा ये रंज कि वो शक्स रूबरू ही न था

जला दरदत थी अपनी भी जिन्दगी 'मरूमूर'
रंगों में जिस की कोई जजब-ए-नमू ही न था

जीके-तमाशा-ए-रंगो बू = रंग और गद्य को देखने की इच्छा, अवस = व्यर्थ, हुस्ने-क्रबूल =
थका से स्वीकृति, सलीक-ए-इन्हारे-आरजू = आकाशा की अभिव्यक्ति का मुपदपन,
लाहासिली = अप्राप्य, हासिल = प्राप्य, सरे-राहे-जुस्तजू = खोज की राह पर, दामने-
दिल = दिल के दामन का फटा हुआ घाग, काविले-रफू = रफू के योग्य,
मशौब = प्रिय, तगाफ़ूल = उपेक्षा, जजब-ए-नमू = विकसित होने की भावना,

नजरों से साहिलों के नजारे निहाँ हुए
 गहरे समुन्दरो मे सफीने रवाँ हुए
 गुजरो तमाम उम्र खुद अपनी तलाश मे
 हम खुद ही अपनी राह के संगे-गिराँ हुए
 था हम से तेजगाम बहुत कारवाने-वक्त
 हम रफ़ता-रफ़ता गदें-पसे-कारवाँ हुए
 ताबीर की तलाश में खुद खो गये है हम
 देखे थे जितने स्वाव सभी रायगाँ हुए
 आईन-ए-नज़र में था किन मंजिलों का अक्स !
 हम को गुवारे-राह प' क्या-क्या गुमाँ हुए
 'मलूमूर' मेरी खानाखराबी गवाह है
 वो मेरे घर मे आये, मिरे मेहमाँ हुए

साहितो=किनारो निहाँ=छूष जाना सफीने=नावें. रवाँ=रवाना संगे-
 गिराँ=भारी पत्थर. तेजगाम=शीघ्रगामी. कारवाने-वक्त=ममय का
 कारवा, रफ़ता-रफ़ता=धीरे-धीरे. गदें-पसे=कारवाँ=कारवा के पीछे की
 धूल साबीर=फल. रायगाँ=व्यर्थ. आईन-ए-नज़र=रश्मि का दर्पण.
 अक्स=प्रतिबिम्ब गुवारे-राह=राह की धूल. खानाखराबी=घर की धरावी

जो ये शर्तें—तअल्लुक है, कि है हम को जुदा रहना
 तो स्वाबों में भी क्यूं आओ, खयालों में भी क्या रहना
 पुराने स्वाव पलकों से झटक दो, सोचते क्या हो
 मुकद्दर खुशक पत्तों का है शाखों से जुदा रहना
 शजर जड़मी उमीदों के अभी तक लहलहाते हैं
 इन्हे पतझड़ के मौसम में भी आता है हरा रहना
 कभी गुजरेगा इन गलियों से इक सैले-बला पारों
 ये मिट्टी के मर्का ढह जायेंगे सब, इन में क्या रहना
 गुजरते रोज़ो-शब के दमियाँ ये बेहिशी मेरी
 किसी पत्थर का जैसे बीच रस्ते में पड़े रहना
 लहू रोती हुई आँखों में हसरत तुझ को पाने की
 सुलगते पानियों में इक लरजते अवस का रहना
 अजब क्या है अगर 'मरूमूर' तुम पर यूरिशे-गम है
 हवाओं की तो आदत है चिरागों से खफ़ा रहना

शर्तें तअल्लुक=सम्बन्ध की शर्तें, खुशक=शुष्क, शजर=पेड़,
 सैले-बला=विपत्ति की बाढ़, रोज़ो-शब=दिन-रात, बेहिशी=
 रुवेदन शून्यता, अवस=प्रतिबिम्ब, यूरिशे-गम=दुखो का हयला,

बीते मौसम जो साथ लाती है
 वो हवाये किघर से आती है
 घर से क्या सँर के लिये निकले
 रीनके अब तो दिल दुखाती है
 दूर तर तुझ से हो गये तो खुला
 कुबंते फासला बढ़ाती है
 दिन निकलता नजर नही आता
 और रातें गुजरती जाती हैं
 रोशनी मे भटकने वालों को
 जुल्मते रास्ता दिखाती है
 जो भूला दी सभी ने ऐ 'मस्मूर'
 मुझ को बाते वो याद आती है

कुबंते = सामीप्य का बहुवचन जुल्मते = छायें

वसे बसाये परिन्दों के घर उजड़ने लगे
 कि आँधियों में जड़ों से दरख्त उखड़ने लगे
 सुलगते दशत में चश्मा कही नहीं फूटा
 और ऐसी प्यास कि सब ऐड़ियाँ रगड़ने लगे
 अना के हाथ में तलवार किस ने दे दी थी
 कि लोग अपनी ही परछाइयों से लड़ने लगे
 लहू का सैल वो फिर वस्तियों की सम्त बढ़ा
 वो जंगलो में दरिन्दे कही भगड़ने लगे
 जो मंजिलें हैं तिरी, सर तुझी को करनी है
 गिला न कर, कि तिरे हम सफर बिछड़ने लगे
 तिरी तलब की ये राते, ये ट्वाव कैसे है
 कि रोज नींद में हम तितलियाँ पकड़ने लगे
 घड़ी जवाल की आई तो दफअतन् 'मदमूर'
 बने बनाये सभी सित्सले बिगड़ने लगे

दशत=जंगल. अना=आह. सैल=बाढ़. सम्त=घोर.

तलब=आकांक्षा. जवाल=पतन. दफअतन्=मचानक.

एक अहसासे-जियाँ, लम्हा-ब-लम्हा क्या है
 सोचता हूँ: मिरे इमरोज का फ़र्दा क्या है
 कोई मंजर है न आवाज, तमाशा क्या है
 किस ने डाले है ये पर्दे? पसे-पर्दा क्या है
 कभी रोशन, कभी तारीक, फ़जा इस घर की
 ताक़े-दिल मे कभी जलता, कभी बुझता क्या है
 हर कदम, पाँव के नीचे से निकलती-सी ज़मी
 दम-ब-दम, हाथ से जाती सी ये दुनिया क्या है
 अक्स इस आईने मे कोई निखरता ही नहीं
 दमियाने-दिलो-दुनिया ये धुआँ-मा क्या है
 मैं, कि हर चेहरे में खुद अपना ही चेहरा देखूँ
 अजनबी भीड़ से घारो मिरा रिश्ता क्या है
 ये हवायें तिरे हाथ आ न सकेंगी 'मलभूर'
 तू सदा वन के तआकुब मे लपकता क्या है

अहसासे जियाँ = हानि की अनुभूति लम्हा ब-लम्हा = छल प्रति धरु इमरोज = धाज,
 वर्तमान. फ़र्दा = अविष्य मंजर = दृश्य. पसे पर्दा = पर्दे के पीछे तारीक = अघोरी.
 ताक़े-दिल = दिल के मोहल दम-ब-दम = पल पल, सँत-सँत यश्न = प्रतिविम्ब.
 दमियाने-दिलो-दुनिया = आन्तरिक और बाह्य के बीच, तआकुब = पीछा करना

मुंतजिर उस का कोई खुद उस के घर में रह गया
 वो मुसाफिर था किसी लम्बे सफ़र में रह गया
 आस्माँ-पैमा इरादा, बालो-पर में रह गया
 हर परिन्दा कुछ जमीनों के असर में रह गया
 यूँ तो जो पाया सफ़र में, सब सफ़र में रह गया
 रास्ते का आखिरी मजर नजर में रह गया
 जा बसा जोड़ा परिन्दों का तो अब जाने कहाँ
 घोंसला उलझा हुआ शाखे-शजर में रह गया
 तू नहीं लेकिन तिरा परतौ इस उजड़े दिल में है
 जलता बुझता इक दिया सूने खण्डर में रह गया
 रंग सब उस की नजर के, आँसुओं में बह गये
 लेकिन इक खुशबू का चेहरा चश्मे-तर में रह गया
 मंजिलों के हवाव ऐ 'मरूमूर' अधूरे ही रहे
 काफिला खो कर तिलिस्मे-रहगुजर में रह गया

मुंतजिर=प्रतीक्षित. आस्माँ-पैमा इरादा=आकाश नापने का इरादा.
 बालो-पर=पछ और उनके नीचे के बाल. शाखे-शजर=पेड़ की टहनियों.
 परतौ=प्रतिबिम्ब. चश्मे-तर=गीती और तिलिस्मे-रहगुजर=राह का रहस्य.

बन सकें जो दिले-हस्वा के सहारे कम हैं
 है शनासा तो बहुत दोस्त हमारे कम हैं
 जिन्दगी जैसे गुजार आये हों, आत्म ये हैं
 यूँ तो दिन हम ने तिरे साथ गुजारे कम हैं
 ये सफीने तों बहुत पार उतरने वाले
 नाखुदाओं ने मगर पार उतारे कम हैं
 है शखव शोखी-ए-तस्वीरे-तमन्ना हरचंद
 हम ने दानिस्ता कई रंग उभारे कम है
 बहुत आवाज प' आवाज तो देने वाले
 दिल मगर खुद ही जिन्हे बढ के पुकारे कम हैं
 खेल समझा न तिरे प्यार को हम ने करना
 हम कोई खेल जो खेले है तो हारे कम है
 मौत का कोई बहाना नहीं मिलता 'महमूर'
 और जीना हो तो जीने के सहारे कम है

दिले-हस्वा=ददनाम दिल. शनासा=परिचित. सफीने=साँव.
 नाखुदाओ=बाजिकों. शोखी-ए-तस्वीरे-तमन्ना=दृष्टा रूपी
 चित्र की चमकता हरचंद=सदायि. दानिस्ता=ज्ञान-वृक्षकर.


पे-व-पे सम्ते-सफ़र अपनी बदलता क्यों है
 चलते रहना है तो रुक-रुक के संभलता क्यों है
 तेरे माजी की हर उलझन, तिरा अपना साया
 अपने ही साये से कतरा के निकलता क्यों है
 कब सरे-आवे-रवा, नक़्श किसी का ठहरा
 मौज दर मौज ये इक अक्स मचलता क्यों है
 तितलियाँ है ये मुलाकात की रंगी घड़ियाँ
 रंग उड़ जायेगा, पर इन के कुचलता क्यों है
 नम हवाओं में है किस गर्म बदन की खुशबू
 सदैं भोंकों से ये शोला सा निकलता क्यों है
 आगे इस मोड़ के, रस्ता हो न जाने कैसा
 दफ़अतन् आ के यहीं पांव फिसलता क्यों है
 बच सका कुछ भी न जब कहरे-हुवा से 'मछमूर'
 इक दिया आस की धौखट प' ये जलता क्यों है

पे-व-पे=निरन्तर. सम्ते-सफ़र=यात्रा की दिशा. माजी=मतीत.
 सरे-आवे-रवा=बहते हुए पानी पर. नक़्श=निशान. मौज दर मौज=सहर
 पर सहर. नम=घाढ़. दफ़अतन्=अचानक. कहरे-हुवा=हुवा की बिपदा.

पेड़ गिरता कोई नजर आया
 दिल धने जंगलों का भर आया
 महफ़िलो महफ़िलों प' खामोशी
 किस का अफ़साना ख़त्म पर आया
 रास्ते मे रुकावटें थी बहुत
 मैं हवा की तरह गुज़र आया
 रात उतरने लगी है गलियों में
 दिन का दुख इख़्तिताम पर आया
 एक परिन्दा, हवा का हमपरवाज़
 मेरे आँगन में क्यों उतर आया
 गमे-जानाँ की आहटें उभरी
 दिले-तन्हा का हम सफ़र आया
 आज उस से बिछड़ के ऐ 'मदमूर'
 दिल बहुत गमजदा नजर आया

इख़्तिताम = समाप्त. हमपरवाज़ = साथ उड़ान भरने वाला. गमे-जानाँ =
 प्रियतम का दुख. दिले-तन्हा = भकेला दिल. गमजदा = दुख से भरा.

भीड़ में है मगर अकेला है
 उस का क्रोध दूसरों से ऊंचा है
 अपने अपने दुखों की दुनिया में
 मैं भी तन्हा हूँ वो भी तन्हा है
 मंजिलें गम की तैं' नहीं होती
 रास्ता साथ साथ चलता है
 साथ ले लो सिपर मुहब्बत की
 उस की नफ़रत का वार सहना है
 तुझ से टूटा जो इक तअल्लुक था
 अब तो सारे जहाँ से रिश्ता है
 खुद से मिल कर बहुत उदास था आज
 वो जो हँस हँस के सब से मिलता है
 उस की यादें भी साथ छोड़ गईं
 इन दिनों दिल बहुत अकेला है



तन्हा=अकेला. सिपर=दाल.

न एक पल सरे-दशते-तर्पाँ रुके बादल
हवा के दोश प' उड़ते चले गये बादल

सुलगती शाम के दर पर उदासियों का नज़ूल
धुवाँ-धुवाँ सी फिजाये भुके-भुके बादल

सिमट के खुद मे कही दूर जा धिपा सूरज
उफ़क से ता-व-उफ़क फैलने लगे बादल

ये आस्माँ कोई सादा सलेट है जिस पर
बना के नित नई शक्ले मिटायेंगे बादल

उधर थी धूप जिधर बस्तियाँ थी फूलों की
उजाड़ समती प' साया किये रहे बादल

विखर के रह गये मौजे-गुवार की मानिन्द
उलझ पड़े थे हवाओं से सरफिरे बादल

जमी की प्यास बुझाने उठे मगर 'मल्मूर'
समुन्दरों ही प' जा कर बरस पड़े बादल

सरे-दशते-तर्पाँ = जलगा हुआ जंगल. दोश = कषा. दर = दरवाजा. नज़ूल = उतरना.
ता-व-उफ़क = सितितज से सितितज तक. समती = दिशाओं. मौजे-गुवार = धूल की सहर.

दीवारो-दर को गर्द का बादल निगल गया
 आंधी चली तो शहर का मंजर बदल गया
 आया था किस तरफ से वो अंवोहे-आरजू
 क्यूं दिल को रोदता हुआ आगे निकल गया
 हृद्दे-निगाह तक कही अब रोशनी नहीं
 सर से तिरे खयाल का सूरज भी ढल गया
 पाया उसे तो अपने खतो-खाल खो गये
 कुबंत का आईना मिरा चेहरा निगल गया
 थी रोशनी की नर्म खिरामी भी हृश्-खेज
 आये वो जलजले कि अंधेरा दहल गया
 था सदे-राहे-शौक जो मंजिल के नाम पर
 ठोकर मिरा लगी तो वो पत्थर पिघल गया
 'मलमूर' उसी की याद का परतौ है, हो न हो
 दिल में ये इक दिया जो सरे-शाम जल गया

दीवारो-दर=दीवार और दरवाजा. गर्द=घूल. अंवोहे-आरजू=आकांक्षाओं की भीड़. हृद्दे-निगाह=दृष्टि की सीमा. खतो-खाल=खिल और चमड़ी-नैन-नक्श. कुबंत=सामोप्य. खिरामी=धीमेचलना. हृश् खेज=प्रलयकारी. सदे-राहे-शौक=प्रेम मार्ग का अवरोध. परतौ=प्रतिच्छाया.

सामने ग्राम की रहगुजर आई
 दूर तक रोशनी नजर आई
 परबतों पर रुके रहे वादल
 वादियों में नदी उतर आई
 दूरियों की कसक बढ़ाने को
 साअते-कुर्ब मुल्लतसर आई
 दिन मुझे कल कर के लौट गया
 शाम मेरे लहू में तर आई
 मुझ को कब शीके-शहरगर्दी या
 खुद गली चल के मेरे घर आई
 आज क्यों आईने मे शकल अपनी
 अजनबी अजनबी नजर आई ?
 हम कि 'मछमूर' सुम्ह तक जागे
 एक आहुट कि रात भर आई

साअते-कुर्ब=सामीप्य का संज्ञा. मुल्लतसर=
 सक्षिप्त शीके-शहरगर्दी=नगर में घूमने का शौक.

। पेढ गिरता हुआ

चल पड़े है तो कही जा के ठहरना होगा
 ये तमाशा भी किसी दिन हमें करना होगा
 रेत का ढेर थे हम, सोच लिया था हम ने
 जब हवा तेज चलेगी तो बिखरना होगा
 हर नये मोड़ प' ये सोच कदम रोकेगी
 जाने अब कौन सी राहों से गुजरना होगा
 ले के उस पार न जायेगी जुदा राह कोई
 भीड़ के साथ ही दलदल में उतरना होगा
 जिन्दगी खुद ही इक आज़ार है जिस्मो-जाँ का
 जीने वालों को इसी रोग में मरना होगा
 कातिले-शहर के मुखविर दरो-दीवार भी है
 अब सितमगर उसे कहते हुए डरना होगा
 आये हो उस की अदालत में तो 'मदमूर' तुम्हे
 अब किसी जुर्म का इकरार तो करना होगा

आज़ार=रोग, जिस्मो-जाँ=शरीर और आत्मा, कातिले-शहर=शहर के
 कातिल, मुखविर=खबर देने वाले, दरो-दीवार=दीवार और दरवाज़े,

पार करना है नदी को तो उतर पानी में
 बनती जायेगी खुद इक राहुगुजर पानी मे
 जीके-तामीर था हम खानाखराबों का अजब
 चाहते थे कि बने रेत का घर पानी में
 सैले-गम आँखों से सब कुछ न बहा ले जाये
 डूब जाये न ये इबाबों का नगर पानी मे
 कश्तियाँ डूबने बातों के तजस्सुस में न जायें
 रह गया कौन, खुदा जाने किधर पानी में
 अब जहाँ पाँव पड़ेगा यही दलदल होगी
 जुस्तजू खुस्क जमीनों की न कर पानी में
 मौज दर मौज, यही शोर है तुगयानी का
 साहिलों की किसे मिलती है खबर पानी मे
 खुद भी बिखरा बो, बिखरती हुई हर सहर के साथ
 अक्स अपना उसे आता था नजर पानी मे

राहुगुजर=रास्ता. जीके-तामीर=निर्माण की रुचि. खानाखराबो=बेघरबार.
 सैले-गम=दुख की बाढ तजस्सुस=खोज. जुस्तजू=तलाश. खुस्क=शुष्क. मौज-
 दर-मौज=सहर दर सहर. तुगयानी=तूफान. साहिलो=किनारो अक्स=बिम्ब.

सर पर जो सायबाँ थे पिघलते है धूप में
 सब दम-ब-खुद खड़े हुए जलते हैं धूप में
 पहचानना किसी का किसी को, कठिन हुआ
 चेहरे हजार रंग बदलते है धूप में
 बादल जो हमसफ़र थे कहाँ खो गये कि हम
 तन्हा सुलगती रेत प' जलते है धूप में
 सूरज का कहर टूट पड़ा है जमीन पर
 मंजर जो आस पास थे जलते है धूप में
 पत्ते हिलें तो शाखों से चिंगारियाँ उड़ें
 सर सब्ज पेड़ आग चगलते है धूप में
 'महमूर' हम को साय-ए-अब्रे-रवाँ मे क्या
 सूरजमुखी के फूल है, पलते है धूप में

सायबाँ=साया करने वाले. दम-ब-खुद=भीन. कहर=प्रकोप
 सब्ज=हरे-भरे. साय-ए-अब्रे-रवाँ=गतिशील बादल को छाया.

सुन सका कोई न जिस को, वो सदा मेरी थी
 मुन्फइल जिस से मैं रहता था नवा मेरी थी
 आखिरे-शब के ठिठरते हुए सन्नाटो से
 नग्मा बन कर जो उभरती थी, दुआ मेरी थी
 खिलखिलाती हुई सुन्हीं का सर्मा था उन का
 खून रोतीं हुई शामों की फ़जा मेरी थी
 मुद्दा मेरा, इन अल्फ़ाज के दफ़तर में न दूढ़
 वही एक बात, जो मैं कह न सका मेरी थी
 मुसिफ़े-शहर के दरबार में क्यूं चलते हो
 साहिबो मान गया मैं कि ख़ता मेरी थी
 मुझ से बचकर वही चुपचाप सिधारा 'मड़मूर'
 हर तरफ़ जिस के तआकुब में सदा मेरी थी

मुन्फइल=सज्जित नवा=आवाज़. आखिरे-शब=रात का अन्तिम भाग
 मुद्दा=मतलब. मुसिफ़े-शहर=नगर के आयाधोश. तआकुब=पीछा करना

अल्फ्राज में अहसास को ढाला नहीं जाता
मैं चुप हूँ, मगर सर से ये सौदा नहीं जाता

क्या मंजरे-पुरहील मिरे चारों तरफ़ है
आँखें तो खुली रखता हूँ देखा नहीं जाता

है कब से उसी शहर की जानिब सफ़र अपना
जिस शहर की जानिब कोई रस्ता नहीं जाता

चलती है जिलौ मे कई वेकार उम्मीदें
दिल उस की तरफ़ जाये तो तन्हा नहीं जाता

मेरी ही तरह कैद है, खुद अपनी फज़ा में
उस तक मिरी आवाज का शोंका नहीं जाता

इक धुंध भरे मोड़ प' हम मिल तो गये है
खो जायेंगे फिर, दिल से ये घड़का नहीं जाता

'मड़मूर' न महमिल न कहीं सैली-ए-महमिल
"मजनों कोई अब जानिबे-सहरा नहीं जाता"

अल्फ्राज = शब्द. अहसास = संवेदना. सौदा = उन्माद. मंजरे-पुरहील = डरावना दृश्य.
जानिब = ओर. जिलौ = गान्धिय. महमिल = ऊँट पर स्थियों के बैठने का कजावा.
सैली-ए-महमिल = सैला का कजावा. जानिबे-सहरा = सहरा रेगिस्तान की ओर.

गमो-निशात की हर रहगुजर में तन्हा हूँ
 मुझे खबर है, मैं अपने सफर में तन्हा हूँ
 मुझी प' संगे-मलामत की बारिशें होंगी
 कि इस दयार में शोरीदासर मैं तन्हा हूँ
 तिरे खयाल के जुगनू भी साय छोड़ गये
 उदास रात के सूने खंडर में तन्हा हूँ
 गिराँ नहीं है किसी पर ये रात मेरे सिवा
 कि मुत्तला मैं उम्मीदे-सहर में तन्हा हूँ
 वो बेनियाज, कि देखी हो जैसे इक दुनिया
 मुझे ये नाज, मैं उस की नजर में तन्हा हूँ
 मुझी से क्यों है खफ़ा मेरा आईना 'मछमूर'
 इस अंधे शहर मे क्या खुदनगर मैं तन्हा हूँ

गमो-निशात=आनन्द और दुःख. संगे-मलामत=मर्तवा के पत्थर. दयार=
 दुनिया. शोरीदासर=रीबाना, विकृत मस्तिष्क वाला गिराँ=बोझ.
 मुत्तला=फसा हुआ उम्मीदे सहर=सुन्द की भाषा, खुदनगर=आत्मविस्मृत

जल थल सहरा खुशक समुन्दर रखते है
आँखों में हम क्या-क्या मंजर रखते है
खाना बर्बादों मे हमारा नाम भी लिख
शहर मे तेरे हम भी इक घर रखते है
उजले खुश पोशाक बदल इस वस्ती के
मैली रूहें अपने अन्दर रखते है
रस्ते सब चल पड़े किघर को क्या जानें
पाँव ही कब धो घर के बाहर रखते है
तपते भोंके आ कर ठंडे बागों में
फूलों के सीमों पर खंजर रखते है
सब से झुक कर मिलना अपनी आदत है
कद अपना हम सब के बराबर रखते है
सहरा-सहरा सरगरदाँ है ऐ 'मखमूर'
हम भी बगूलों जैसा मुकद्दर रखते है

खाना बर्बादो=बेधरबार लोगो. उजले खल पोशाक=धवल वस्त्र. रूहें=
आत्माएं. सह रा-सहरा=रेगिस्तान-रेगिस्तान. सरगरदाँ=धूमते रहने वाला.

समझ न लम्ह-ए-हाजिर का चाकआ मुझ को
 गये दिनों का मैं किस्सा हूँ भूल जा मुझ को
 वो कौन शरूस था कुछ दम-ब-खुद-सा, हैरां-सा
 जो आईने में खड़ा देखता रहा मुझ को
 पुकारते थे कई नक्शे-ना तराशीदा
 सकूते-संग से आती थी इक सदा मुझ को
 हुआ न सिल्सिल-ए-दर्द मुंतशिर मुझ से
 कि साथ अपने बिखरने का खौफ था मुझ को
 समझ सके जो न मेरी खमोशियों की जवाँ
 मैं सोचता हूँ कि ऐसों ने क्या सुना मुझ को
 मैं आप अपनी खमोशी की गूँज में गुम था
 मुझे खयाल नहीं, किस ने क्या कहा मुझ को
 मैं अपना भदे-मुकाबिल था आप ही 'महमूर'
 कदम कदम प' हुआ मेरा सामना मुझ को

लम्ह-ए-हाजिर=वर्तमान चाकआ=घटना दम ब-खुद सा=मीन, नक्शे-ना-तरा-
 शीदा=बिना तराशी हुई आकृति. सकूते संग=पत्थर के मीन सिल्सिल-ए-दर्द=
 दर्द का निरन्तरता. मुंतशिर=छिन्न-भिन्न. भदे-मुकाबिल=साथने डटने वाला.

ये कैसा रब्त हुआ दिल को तेरी जात के साथ
 तिरा खमाल अब आता है बात बात के साथ
 कठिन था मरहल-ए-इन्तिजारे-सुब्ह बहुत
 बसर हुआ हूँ मैं खुद भी गुजरती रात के साथ
 पड़ी थीं पा-ए-नजर में हजार जंजीरें
 बंधा हुआ था मैं अपने तबहुम्मात के साथ
 जुलूसे-वक्त के पीछे रवाँ मैं इक लम्हा
 कि जैसे कोई जनाजा किसी बरात के साथ
 कभी-कभी तो ये होता है जैसे ये दुनिया
 बदल रही हो मिरे दिल की बारदात के साथ
 जो दूर से भी किसी शम का सामना हो जाय
 पुकारता है मुझे कितने इल्तिफात के साथ
 तड़ख के टूट गया दिल का आईना 'मखमूर'
 पड़ा जो अक्से-फना परतवे-हयात के साथ

रब्त = सम्बन्ध जात = व्यक्ति, मरहल-ए-इन्तिजारे-सुब्ह = प्रातःकाल
 की प्रतीक्षा का समय, पा-ए-नजर = दृष्टि के पौरों में, तबहुम्मात =
 संशयो जुलूसे-वक्त = समय के जुलूस, रवाँ = चलनेवाला, इल्तिफात =
 कृपा, अक्से-फना = मौत का प्रतिबिम्ब, परतवे-हयात = जीवन के विम्ब

चढते दरिया से भी गर पार उतर जाओगे
 पांव रखते ही किनारे प, बिखर जाओगे
 बक़्त हर मोड़ प' दीवार खड़ी कर देगा
 बक़्त की कंद से घबरा के जिघर जाओगे
 खानाबर्वाद समझ कर हमें ढलती हुई रात
 तंज़ से पूछती है कौन से घर जाओगे
 सच कहो शाम की आबारा हवा के भोंको
 उस की खुशबू के तआकुब मे किघर जाओगे
 नक्शे-इमरोज़ से धागे न निगाहे दौड़ाओ
 फल की तस्वीर जो देखोगे तो डर जाओगे
 मैं भी साया हूँ सियह रात में खो जाऊँगा
 तुम भी इक ह्वाब हो पल भर में बिखर जाओगे
 रास्ते शहर के सब बन्द हुए हैं तुम पर
 घर से निकलोगे तो 'मड़मूर' किघर जाओगे

खानाबर्वाद=जिसके घर न हो. तंज़=व्यग्न. तआकुब=
 पीछा करने. नक्शे-इमरोज़=वर्तमान के चिह्न.

۱۰۰

दायरोँ के कैदी

नये नये दायरे बनाते रहे हम तुम
 कि मुद्दतों से
 ये दायरोँ का तिलस्म तश्कीले-कायनाते-बशर की
 पहचान बन चुका है
 हमारा ईमान बन चुका है
 ये दायरे ज़िन्दगी को तकसीम करके अब आदमी को
 तकसीम कर रहे है
 मैं अपना दायरा बनाये हुए इसी में घिरा खड़ा हूँ
 तुम अपना इक दायरा बनाये हुए इसी में घिरे खड़े हो
 और इन जुदागाना दायरोँ में भी और कितने दायरे है
 इन्ही तिलस्माती दायरोँ में बटी हुई है हमारी हस्ती
 निगह इस दायरे में महबूस है दिल उस दायरे का कैदी
 अजीब जाँकाह पेच-दर-पेच सिलसिला है
 न मुझ में हिम्मत रही है, इतनी न तुम में ये हौसला रहा है
 कि इस मुदब्बर तिलस्म से दो घड़ी को बाहर निकल के देखें
 खुली फिजा में, हवा के झोंकों के साथ कुछ दूर चल के देखें
 ज़मीन कितनी बसीअ, कितनी बड़ी है अब तक

तिलस्म=जादू, तश्कीले-कायनाते-बशर=मानव-भृष्टि की रचना, तकसीम=
 बाँटना, जुदागाना=अलग अलग हस्ती=जीवन, महबूस=बंदी जाँकाह=
 हृदयशाही, पेच-दर-पेच=जटिल, मुदब्बर=वृत्ताकार, बसीअ=विस्तृत,

हृदबंदियो

तुम्हारी मेरी नज़र की हृदबंदियों से बाहर
उफ़क की मिटती हुई लकीरों के आगे आगे
ये दिलकुशा, दिलफरोज़ वसअत
यहां मुझे भला या तुम्हे भला उसकी क्या जरूरत
अलग-अलग तंगो-तार से दायरे बनायें हिसार खींचे
कभी-कभी खुद हमारे अन्दर से एक आवारा लहर उठती है
और हम से ये पूछती है
ये दायरों का तिलिस्म क्या है ?
नज़र का घोका है वाहिमा है
मगर न मुझ में रही है हिम्मत, न तुम में ये हाँसला रहा है
कि इस मुदब्बर तिलिस्म से दो घड़ी को बाहर निकल के देखें
खुली फिज़ा में, हवा के झोंकों के साथ
कुछ दूर चल के देखें

हृदबंदियो=सीमा निश्चित करने का निशान. उफ़क=
सितल. दिलकुशा=रमणीय. दिलफरोज़=दिल को
प्रकाशमान करने वाला. वुमअत=विस्तार. तंगो-तार=
सकीर्ण और ब घकारमय. हिसार=परकोटा. वाहिमा=घम.

खराबे में

शहर से दूर, बयाबान की तन्हाई में
सहरपरवर, ये पुरअसरार पुराना मंदर
अपने सीने में छुपाये हुए सदियों का सुकूत
चांदनी रात में इस तरह से एस्तादा है
पैकरे-दवाबे-गिराँ हो जैसे

देवताओं का ये उजड़ा हुआ मसकन, जिसके
ताको-मेहराबो-दरो-वाम शिकस्ता हो कर
इतिक्रा-ए-बशरीय्यत का पता देते हैं
नुकरई धुंध में लिपटा हुआ यूँ लगता है
कोई गुमगस्ता जहाँ हो जैसे

ताको-मेहराबो-दरो-वाम के सूनेपन को
सनसनाती हैं हवायें, तो बड़ा देती हैं
कोई पायल, कोई धुंधरू, कोई भंकार नहीं
फिर भी सवाबीदा फ़जाओं का सकूते-सीमों
गुंग भाजी की खर्वाँ हो जैसे

बयाबान=अरब्य. सहरपरवर=जादू बगाने वाला. पुरअसरार=रहस्य से भरा.
सुकूत=शान्ति. एस्तादा=छड़े. पैकरे-दवाबे-गिराँ=भारी स्वप्नाकृति. मसकन=
घर. ताको-मेहराबो-दरो-वाम=ताऊ, मेहराब, दरवाजा और छत. शिकस्ता=
भग्न. इतिक्रा-ए-बशरीय्यत=मानवता के विकास. नुकरई=रजत. गुमगस्ता=छोया
हुआ. सवाबीदा=स्वप्निल. सकूते-सीमों=रजत शान्ति. गुंग=गूँगा. भाजी=प्रतीत.

दासियाँ, रक्स, अक्रीदत के तराने लव पर
 इक न इक दिन तो यहाँ जश्न भी होते होंगे
 लेकिन अब इस सनमआवाद का जर्ज़-जर्ज़
 इस तरह चुप है कि इस पर्दे-ए-खामोशी में
 शोरे-फरियादो-फुग्राँ हो जैसे

हम, कि आगोश में ख्वाबीदा फ़जाओं की यहाँ
 घडकनें दिल की जगाने को चले आये है
 हम, कि दोनों में न दासी, न पुजारी कोई
 इस प' यूँ हैरतो-हसरत से नज़र करते है
 रुहे-फ़र्दा निगराँ हो जैसे

हम से कुछ दूर, ज़रा दूर, वो हँसता हुआ चाँद
 जान कर मंजिले-फ़र्दा का मुसाफिर, शायद
 खैरमकदम का हसी रंग निगाहों में भरे
 टकटकी बाघ के यूँ देख रहा है हम को
 अपनी मंजिल का निशाँ हो जैसे

रक्स=नृत्य, अक्रीदत=थड़ा, सनमआवाद=भृतियों की बस्ती, जर्ज़-जर्ज़=
 कण-कण, पर्दे-ए-खामोशी=चुप्पी का पर्दा शोरे-फरियादो-फुग्राँ=आर्तनाद
 और परिवाद का शोर, आगोश=अँक, ख्वाबीदा=स्वप्निल, हैरतो-हसरत=
 आश्चर्य और निराशा रुहे-फ़र्दा=भविष्य की आशा, निगराँ=देखभाल
 करने वाला, मंजिले-फ़र्दा=भविष्य का पथव्य, खैरमकदम=स्वागत,

जादे-सफर

अजनबी चेहरों के फैले हुए इस जंगल में
दौड़ते भागते लम्हों के दरीचे से कभी
इत्तिफ़ाक़न् तिरी मानूस शबाहत की झलक
पर्द-ए-चश्मे-तख़य्युल प'उभर कर ऐ दोस्त
डूब जाती है उसी पल, उसी साअत, जैसे
तेज़रौ रेल की खिड़की से, ज़रा दूरी पर
किसी सेहरा की झुलसती हुई वीरानी में
नागहाँ मंज़रे-रंगी कोई दम भर के लिये
इक मुसाफ़िर को नज़र आये और ओझल हो जाये

जादे-सफर=यात्रा की राह. मानूस=परिचिन.
शबाहत=समानता. पर्द-ए-चश्मे-तख़य्युल=बल्बना
की आँख का पर्दा. साअत=पल. तेज़रौ=द्रुत-
गामी. नागहाँ=अचानक. मंज़रे-रंगी=रंगीन दृश्य.

पनघट

गाँवों की फ़जाओं में, डोलती हवाओं में
नग्नगी मचलती है, भस्तरियाँ सनकती है
इक शरीर आहट पर, पुरसुकून पनघट पर
गागरें छलकती है, चूड़ियाँ छनकती हैं
सिल्सिले रकावत के दूर तक पहुँचते हैं
जंगखुर्दा तलवारें देर तक खनकती है

फ़जाओं=बातावरण का बहुवचन. नग्नगी=
सगीतमयी भाषा. पुरसुकून=शान्तिपूर्ण.
रकावत=प्रतिद्विष्टता. जंगखुर्दा=बग़ खाई हुई.

आखिरी नोहा

मुझे यहाँ भेजने से पहले
ये मुझ से वादा किया था उस ने
कि वो मिरा गमगुसार होगा
जो दुख मुझे भेलना पड़ेगा वो उस प' सब आशकार होगा
मिरी निगाहों से दूर हो कर वो दिल से नज़दीकतर रहेगा
अकेलेपन की उदासियों के अजाब से बाख़बर रहेगा
जहाँ सभी साथ छोड़ जायेंगे, आसरा उस की जात देगी
फ़ना की तारीक़ वादियों ने मुझे शऊरे-हयात देगी

ये मुझ से वादा किया था उस ने
मगर मैं तन्हा भटक रहा हूँ
फ़ना की तारीक़ वादियों में मिरा कोई हमसफ़र नहीं है

आखिरी नोहा=विताप. गमगुसार=मिल. आशकार=
प्रकट. अजाब=कष्ट. जात=व्यक्तित्व. फ़ना=
मृत्यु. तारीक़=संघेरी. शऊरे हयात=जीवन का
बिबेक. तन्हा=अकेला. हमसफ़र=सहयात्रा.

किसी की मेरी उदासियों की, मिरे दुखों की खबर नहीं है
कोई नहीं है जो अब मुझे रास्ता दिखाये
जो दो कदम ही सही मगर मेरे साथ आये
मुझे बताये
कि वो कहाँ है
जो वादा कर के मुकर गया है
जो मुझ से पहले ही मर गया है

फराजे आस्माँ पर सुब्ह दम कितना उजाला था
 उफ़क के आईनों में ताजादम सूरज की किरने मुस्कुराती थी
 फ़िज़ा को गुदगुदाती थी
 किरन इक-इक किरन मिज़रावे-साजे-नूर थी गोया
 परिन्दे शाख़साराँ में चहकते चहचहाते थे
 सुहाने गीत गाते थे
 भरा था आस्माँ नरमाते-जाँपरवर की तानो से
 परिन्दो की उड़ानों से

मगर अब दम-ब-दम मंजर उजड़ता जा रहा है
 हो रहा है आस्माँ ख़ाली
 फ़िज़ा के आईनों में जितने रोशन अक्स थे, सब बुझते जाते हैं
 उजालों को थका मारा है दिन भर की मसाफ़त ने
 थकन सूरज के चेहरे पर सियाही मलती जाती है
 परिन्दे ख़स्तगी का ज़ख़म खा कर....
 शाम की अन्धी गुफ़ा में गिरते जाते हैं
 हवा इक मातमी लहजे में पैगामे-दुरूदे-शव सुनाती है
 ख़मोशी बढ़ती जाती है

अंजाम=अन्त. फराजे आस्माँ=आकाश की ऊँचाई. उफ़क=
 क्षितिज. मिज़रावे-साजे-नूर=प्रकाश बाध की मिज़राव. शाख़साराँ=
 वृक्षों के बाहुल्य का स्थल. नरमाते-जाँपरवर=जीवन-व्यक्ति बढ़ाने
 वाले गीत. दम-ब-दम=राए प्रति राए. मसाफ़त=यात्रा.
 ख़स्तगी=थकन. पैगामे-दुरूदे-शव=रात के अन्तम का संदेश.

शनीदा

सुना है मैं ने

नमूदे-सुब्हे-अजल का मंजर बहुत हसी था

नजारा वो कितना दिलनशीं था

किरन किरन रोशनी फलक की बुलंदियों से उतर रही थी

जमी के जुलमतकदे को रंगीनियों से मामूर कर रही थी

सुना है मैं ने

कि इक जमाना था, खुदनुमाई के शौक में जब

खुदा ने अपनी तजल्लियों से नकाब उसट दी थी

———— और गुनहगार आदमी ने

फरोगे-खुद आगही से अपने दिलो-नजर जगमगा लिये थे

सजा के हुस्ने-यक्री की महकिल, चिराग़े-ईमां जला लिये थे

सुना है मैं ने

कि मुक्त से पहले जो लोग रहते थे इस जमी पर

(इसी कदीम आस्मां के नीचे)

घो मुत्मइन भी थे, शादमां भी

गुजरते लम्हो के राजदां भी

उन्हें खबर थी ———

शनीदा=सुना हुआ. नमूदे सुब्हे-अजल=पहले सुब्ह के होने. फलक=आकाश. जुलमतकदे=घ घकार के घर. मामूर=भरा हुआ. खुदनुमाई=आत्म-प्रदर्शन. तजल्लियो=विजलियो. फरोगे-खुद आगही=आत्म-चेतना की शोभा. दिलो-नजर=दृष्टि और मन. हुस्ने-यक्री=अत्यधिक विश्वास. चिराग़े-ईमां=धर्म पर बड़ा विश्वास रूपी ज्योति. कदीम=प्राचीन. मुत्मइन=सतुष्ट. शादमां=प्रसन्न राजदां=रहस्यों को जानने वाले.

कि ज़िन्दगी घूष छाँव का एक सिलसिला है
 अजल से फैला हुआ है जो मंजिले-अबद तक
 (तो वो अजल से भी आशना थे, उन्हें अबद से भी आगही थी)

सुना है मैं ने
 मगर मुझे आरजू रही है
 कि ज़िन्दगी का ये दीरे-जरीं
 कि आदमी का ये अहदे-रफ़ता
 मैं अपनी आँखों से देख सकता

अजल = मृष्टि के प्रारम्भ. मंजिले-अबद = अंतिम मंतव्य.

आशना = परिचित अबद = अन्त. आगही = चेतना.

दीरे जरीं = सुनहरा युग. अहदे रफ़ता = बीता हुआ युग.

तिलिस्मे-आबो-गिल

शब की तारीकी में ख्वाबों का सफर
 और अजब इक मंजरे-सहरआफरी पेशे-नजर
 काले-काले बादलो की सरसराती छाँव में
 खिलखिलाते, शोख फूलों की महकती क्यारियाँ
 भीजे-खुशबू-ए-रवाँ
 भीजे खुशबू-ए-रवाँ के साथ-साथ
 एक लहराता पहाड़ी सिल्सिला फैला हुआ
 दायरा दर दायरा
 तूर की बरसात में भीगी हुई नम चोटियाँ
 मरमरी नम चोटियों के दर्मियाँ
 कुछ अनोखी घाटियाँ
 घाटियों में मुन्अकिस

तिलिस्मे-आबो-गिल = मिट्टी और पानी का रहस्य तारीकी =
 रात में. मंजरे-सहरआफरी = जादू करने वाले शय
 पेशे-नजर = दृष्टि के सामने. शोख = खिल. भीजे-खुशबू-
 ए-रवाँ = बहती सुगन्ध की सहर. दायरा दर दायरा =
 बृत्त दर बृत्त. मरमरी = सफेद मुन्अकिस = प्रतिबिम्बित.

सात रंगों की उभरती डूबती रोशन घनक
 सीमरुं ढलवान से नीचे उतर कर सब्ज झील
 झील में जलता कंबल
 साहिली शादाबियों के आस पास
 शबनम बालूदा, मुलायम नर्म घास
 घास में इक शोलादम खूबवार साँप
 साँप की फुंकार से इक गूना हलचल दायें-वायें
 दूर तक वहशी हवा की सांय सांय

सीमरुं=रजत. सब्ज=हरी. शादाबियों=
 किनारे की हरियाली. शबनम बालूदा=ओस से
 भरी हुई. शोलादम=बाध जैसी घास वाला.

आते जाते लम्हों की सदा

कल मैं बहुत ही अफ़सुर्दा था

जीने से बेजार हुआ था

मेरी नज़र में ———

ये दुनिया थी :

बदसूरत, बीमार सी बुढ़िया

इस दुनिया को देख के मैं ने

कल जो कहा था

वो कल तक का ही किस्सा था

आज मैं खुश हूँ

आज तो सचमुच जीने का अरमान है मुझ को

आज ये दुनिया ———

मेरी नज़र में:

नई नवेली सी दुल्हन है

इस दुनिया को देख के

मेरे होटों पर जो हर्फ़ें खिले हैं

आज का अफ़साना कहते हैं

अफ़सुर्दा = खिल्ल.

कल जाने क्या सोच हो मेरी
 कल ये दुनिया ———
 सामने मेरे
 क्या जाने किस शकल में आये
 वस्त्र का रंग बदलता चेहरा ———
 अपना कौन सा रूप दिखाये
 कल शायद मैं इस दुनिया की नई कहानी
 किसी नये उन्वाँ से सुनाऊँ
 अपने कहे को खुद भुटलाऊँ

 मैं कि फ़कत आते जाते लम्हों की सदा हूँ
 किस को ख़बर है: कब सच्चा हूँ
 कब भूटा हूँ !

उन्वाँ=शीर्षक.

सफर का आखिरी मंज़र

सफ़र पर चले थे तो सोचा था क्या कुछ ———
 कई रास्ते अपने क़दमों से हम रोद देंगे
 कई हमसफर हर कदम पर मिलेंगे
 रफ़ाक़त का नश्व
 सफर की थकन में कुछ इस तरह घुलता रहेगा
 मसाफ़त की दूरी को महसूस होने न देगा

सफ़र पर चले थे तो सोचा था हम ने
 कई मेहरबाँ बस्तियाँ रास्ते में पड़ेंगी
 जो इस दिल की तन्हाइयों का मदावा करेंगी
 गुज़रते हुए कैफ़परवर मराहिल
 निशाते-तलब की वो सौगात देंगे
 हवाओं के हाथों में हम हाथ दे कर चलेंगे
 यूँ ही, नो-ब-नो, मुंतख़िर मजिलों की तरफ़ पाँव उठते रहेंगे

रफ़ाक़त = शिथिलता, मसाफ़त = यात्रा, मदावा =
 उपचार, कैफ़परवर = ध्यानन्वित करने वाले,
 मराहिल = मोड़, निशाते-तलब = धानन्द की
 अभिलाषा, नो-ब-नो = नये-से-नया, मुंतख़िर = प्रतीक्षित

सफर पर चले थे तो सोचा था ——— लेकिन
 सफर पर चले थे तो सोचा कहाँ था
 ये मंजर इन आँखों ने उस वक़्त देखा कहाँ था :
 न रस्ता कोई लड़खड़ाती नजर में
 न क़त्अ-ए-मसाफ़त का सौदा है सर में
 निशाते-तलब ही की सीगात कोई
 न उन ख़ाली हाथों में है हाथ कोई
 थकन से लरजते हुए पाँव बंजर ज़मी में गड़े है
 जहाँ से सफर पर चले थे किसी दिन
 वही हम अभी तक अकेले खड़े हैं

क़त्अ-ए-मसाफ़त = यात्रा को कम करना. निशाते-तलब = आनन्द की अभिलाषा.

एक अच्छा शहरी

सुब्ह को जब वो घर से निकला
लाड से बीबी दरवाजे तक छोड़ने आई
छोटे-छोटे कदम उठाता
नीची नजर से
बस स्टॉप की समत बठा वो

दाये बाये मंज़र क्या है
तेज हवा क्यों चलती है, मौसम कैसा है
आगे आगे चलने वाला अनजाना साया किस का है
इन बातों की तरफ़ कब उस का ध्यान गया है
अपनी परछाई की हृद से आगे कब उस ने देखा है
इन बातों पर ध्यान वो क्यों दे
क्यों इन में वो दिलचस्पी ले
मुप्त परागन्दा खातिर हो ? और तो इन में क्या रक्खा है ?!

उस का ध्यान तो मतलूबा नम्बर की बस के पहियों की रफ़्तार में गुम
जो तेज़ी से उस के दफ़्तर के रस्ते पर दौड़ रही है
बीराहे और मन्दिर मस्जिद
सब को पीछे छोड़ रही है
उस की दिलचस्पी का मरकज तो वो ऊँची सी कुर्सी है

समत = तरफ़. खातिर = उद्दिश्य. मतलूबा = धोखेपना. मरकज = केन्द्र.

जिस के आगे लोहे की इक मेज रखी है
 मेज प' बिखरे फ़ाइल ही उस की दुनिया है
 आज और कल है
 अपने हालो-मुस्तक़बिल के सारे खाके उस ने उन में देख लिये है
 मेज प' जितने फ़ाइल होंगे
 वो उतनी ही दिलचस्पी से दफ़्तर में मौजूद रहेगा
 हर फ़ाइल को बारी बारी
 सघे हुए हाथों की तराजू में तौलेगा
 मेज के इक कोने से उठा कर दूसरे कोने पर रख देगा
 सारे दिन 'मसरूफ़' रहेगा

अफ़सर की खुशनुदी का परवाना ले कर
 शाम को सीधा घर आयेगा
 दरवाजे पर बीवी इस्तक़बाल करेगी
 मुस्तक़बिल के रोशन ख्वाबों में कुछ ताजा रंग भरेगी
 बस स्टाप प' भीड़ बहुत थी
 चौराहे पर शायद एक्सीडेंट हुआ था
 बीच सड़क पर एक बिदेसी कार खड़ी थी
 पास ही उस के, खून में डूबी लाश पड़ी थी
 सब दुकानें बंद थी, शायद शहर में फिर हड़ताल हुई थी
 अनपढ़ हॉकर अखबारों को नचा नचा कर चिल्लाते थे
 'आज की ताजा खबरें' कह कर बासी खबरें दोहराते थे :
 तीस मरे, सत्तर जख़मी है
 भूका, नंगा, बेघर रेबड़ पार्लिमेन्ट प' टूट पड़ा था
 (सरकारी एलान की रू से एक मरा है, दो जख़मी है)
 सैठ घनी घनवान की सब से छोटी बेटी
 अपने घर के नौकर के साथ आज सवेरे भाग गई है

हाली-मुस्तक़बिल = वर्तमान और भविष्य. मसरूफ़ = व्यस्त. खुशनुदी =
 प्रसन्नता. इस्तक़बाल = स्वागत. मुस्तक़बिल = भविष्य. रू = हिस्साब, विचार.

सिंह रुकनी सरकारी कमीशन
 मुल्की मईशत की हालत पर अपनी रिपोर्ट में क्या कहता है
 दफ़तर शाही मुल्की मईशत की गर्दन पर
 अपने पजे, खूनी पजे गाड़ रही है
 भूकी डायन घाड़ रही है
 उस के मुँह में लुक्मा दे दो
 वर्ना आज नहीं तो कल ये हो के रहेगा
 सर फूटेंगे खून बहेगा

सात समुन्दर पार भी इक कुहराम मचा है
 शोर उस का भी बढ़ते बढ़ते ———
 उस के शहर के बाजारों तक आ पहुँचा है

लेकिन वो इन सब बातों पर ध्यान ही क्यों दे
 क्यों वो इन में दिलचस्पी ले
 क्यों दलदल में कदम बढ़ाये
 घर के अन्दर कितना सुकून है
 उस की मुहसिनो-मुशफ़िक बीबी मेज प' खाना सजा चुकी है
 खाने के दौरान में वो अपने दोनों नन्हे बच्चों को
 नई पुरानी तम्सीलों से
 जीने के तस्लीमशुदा गुर समझायेगा
 खाना खा कर ———
 दूध पियेगा, सो जायेगा

सिंह रुकनी=तीन सदस्यों वाली. मईशत=
 देश की जीविदा. लुक्मा=कोर. मुकू=शान्ति
 मुहसिनो-मुशफ़िक=दयालु और स्नेहशीला.
 तम्सीलों=उपमाओं. तस्लीमशुदा=स्वीकृत.

समुन्दर का नोहा सुनो !

समुन्दर का नोहा सुनो — और सोचो
समुन्दर को यूँ किस ने नाला-ब-लव कर दिया है
समुन्दर के पुरशोर संगीत में किस ने गम भर दिया है
खरोशाँ समुन्दर की मौजों को क्या दुख है,
ये किसलिये इस अलमनाक अंदाज में चीखती है
सिसकती सी आवाज में चीखती है

समुन्दर का नोहा सुनो — और सोचो
समुन्दर का पानी लहू रंग क्यों है
समुन्दर का सीना
धमकती हुई खुशनुमा सीपियों, बेवहा मोतियों का खजीना
समुन्दर के सीने प' किस ने ये खूनी सफ़ीने उतारे
समुन्दर की दीलत
समुन्दर की गहराइयों से निकाली
किनारे प' डाली
लुटेरे जहाँ सफ-ब-सफ हाथ अपने पसारे खड़े थे
समुन्दर की शहरग में जिन की हवसनाक नजरो के खंजर गड़े हैं

नोहा=विलाप, नाला-ब-लव=आर्तनाद पर बाध्य, अलमनाक=
दरिने, बेवहा=अवस्थ, खजीना=भण्डार, सफ़ीने=नावें,
सफ-ब-सफ=पक्किबद्ध, शहरग=जीवन नाही, हवसनाक=लोदुप,

समुन्दर का नोहा सुनो — और सोचो
समुन्दर की शहरग मे बहता लहू कतरा-कतरा
नही —

कतरा कतरा नही, शोला शोला
समुन्दर में फैला
किनारों की जानिब बढा आग और खूं का रेला
तो किस से रुकेगा
कोई है जो तूफ़ां के बढते कदम रोक लेगा ? !

समुन्दर का नोहा सुनो — और सोचो
ये फूलों भरी बस्तियां —
जो तुम्हारे लिये नग्माजारे-इरम है
ये आतिश-ब-जाँ नोहा वर लब समुन्दर की सम्याल सरहद से
अब के' कदम है !

जानिब=धीर. नग्माजारे-इरम=स्वर्ग का संगीत उत्पन्न करने वाला. आतिश-ब-जाँ=घाट्या मे जाग लिये. नोहा-वर-लब=होटों पर बिलाप. सम्याल=दब. के=कितने.

मेरा नाम

मेरा नाम सुल्तान मुहम्मद ख़ाँ है
 मैं बेटा हूँ
 मौलाना अहमद ख़ाँ का
 जो पंजवर्ता नमाजी थे
 लेकिन मैं फख्र की नमाज के वक़्त
 सोया हुआ पाया जाता हूँ
 जुहर और अस्त्र की नमाजों में
 दफ़्तरी मसरूफ़ियत ———
 मेरा पीछा नहीं छोड़ती
 मगरिव और इशा की नमाजें
 मृक्ष पर लानत भेजती है
 कि ये वक़्त मेरी शरावनोशी का है
 इस के बावजूद मुझे
 अपने नाम पर भी इस्लार है
 और अपनी बलदीयत पर भी

पंजवर्ता नमाजी=पांचो वक़्त की नमाज बढ़ने वाले. फख्र=श्रात, काल
 जुहर=दोपहर की नमाज. अस्त्र=सूर्यास्त से पहले की नमाज.
 मसरूफ़ियत=कार्यालय संबंधी व्यस्तता. मगरिव=सायंकाल की नमाज
 इशा=रात की नमाज. इस्लार=जिद्, हठ. बलदीयत=बाप का नाम आदि.

गुमशुदा कड़ियों

बहुत दिनों का किस्सा है ये
बचपन के आकाश के नीचे
भरे पूरे घर के आँगन में
हमजोली लम्हो से जब मैं
आँख मिचौली खेल रहा था
वक्त अचानक कोई शरारत कर जाता था
घर की कोई चीज किसी दिन
देखते देखते खो जाती थी
आँख से ओझल हो कर जैसे रूह में शामिल हो जाती थी

आज वो सब चीजें मेरा बर्बादशुदा माजी हैं, मैं हूँ
जिस ने ये चीजें नहीं देखी
मेरे माजी को नहीं जाना
भुझ को क्या पहचान सकेगा
मैं क्या हूँ ? क्या जान सकेगा ? !

बर्बादशुदा माजी—विध्वंस मतीत.

खिजाँ का मौसम

खिजाँ का मौसम है,
पेड़ वेदगों-वार शाखों का इक ह्यूला है
इक ठिठरता हुआ ह्यूला
कि पत्ता पत्ता
हवा के यखबस्ता सदं भोंको की मार खा कर
तमाम सरतावियाँ भुला कर
हवा के कदमों में जा गिरा है
ये खुशक पत्तों के ढेर, शादाबी-ए-गुजिश्ता की यादगारें
बरहना पेड़ों की खुशलिवासी के मुस्कराते दिनों की पामाले-गम बहारें
हवा उठा कर उन्हें कही फेंक आयेगी
पेड़ चुप रहेंगे
हवा से कुछ भी न कह सकेंगे
कि वेज्जबाँ हैं
तिलिस्मे-फितरत के राजदाँ है
मगर परिन्दो की खानाबर्बाद टोलियाँ शोर कर रही हैं
वो नाशनासे-तिलिस्मे-फितरत

खिजाँ=पतझड़, वेदगों-वार=बिना फल-फूल, ह्यूला=
प्रकृति का आभास यखबस्ता=बर्फ़ कर देने वाले, सरतावियाँ=
बदलताएँ, शादाबी-ए-गुजिश्ता=बोती हुई प्रफुल्लता, बरहना=
नगे, खुशलिवासी=अच्छे परिधान, पामाले-गम=दुखों की
रीढ़ी हुई, तिलिस्मे-फितरत=प्रकृति के रहस्य, राजदाँ=
रहस्य जानने वाले, खानाबर्बाद=जिनके घर नष्ट हो गये हैं,
नाशनासे-तिलिस्मे-फितरत=प्रकृति के रहस्य से अपरिचित.

वैसेरे जिन के उजड़ गये है
 सब अपने अपने घरों से शायद बिछड़ गये है
 घरों की पहचान सब पत्तों के सायबानों से थी,
 जो बर्बाद हो के मिट्टी में मिल चुके है
 निगाह, घबरा के बेकरारी के साथ
 वीरानियों में चारों तरफ घुमाई
 हरे-भरे गुमशुदा घरों की कोई निशानी न देख पायें
 निगाह की आखिरों हदों तक ———
 फ़िजा खण्डर है
 तमाम मज़र
 उजाड़ मौसम की जाविदानी का नक्शगर है

सायबानों=छाया करने वालों जाविदानी=
 मरना. नक्शगर=बेलबूटे बनाने वाला.

... रास्ते रोशन

नया सूरज ज़मी पर रोशनी फैला रहा है,
———— दूर तक है रास्ते रोशन
हजारों ज़रफ़िशों किरनें
सफ़र में है चमकती तितलियाँ बन कर
घने जंगल, खुले मैदान, बल खाती हुई नदियाँ,
कि भुरमुट कोहसारों के
मुसाफ़िर रोशनी की आखिरी मंजिल नहीं कोई

नया सूरज
ज़मी पर रोशनी फैला रहा है,
———— दूर तक हैं रास्ते रोशन
हजारों ज़रफ़िशों किरनें

ज़रफ़िशों=स्वयं बिखेरती किरणें. कोहसारों=पहाड़ों.

सफ़र में है ——— चमकती तितलियाँ बन कर
 हवा के दोशे-रंगी पर
 फ़िज़ायें नूरो-निकहत का है गहवारा ———
 फ़सूं परवर ये नज़ारा
 निकल कर अपने मामूलात की अंधी गुफ़ाओं से
 चलें हम भी चमकती तितलियों की हमरकाबी में
 उसी सदियों पुराने शहर की जानिव
 जहाँ सदियों पुराने गोश-ए-जुल्मत में,
 ——— इफ़ तख़्ता गुलाबों का
 गुजरते वक़्त की नैरंगियो पर दम-ब-ख़ुद हैराँ
 मुसाफ़िर रोशनी की वापसी का मुतज़िर होगा

दोशे-रंगी = रंगीन कपड़े नूरो-निकहत = प्रकाश और सुगन्ध.
 गहवारा = द्वितीया. फ़सूं परवर = जादू की बढ़ाने वाली.
 नज़ारा = दृश्य. मामूलात = निरर्थक कर्मों. हमरकाबी =
 सहयाया. जानिव = तरफ़. गोश-ए-जुल्मत = अंधेरे कोने.
 नैरंगियो = विविधताओं. दम-ब-ख़ुद = धीन. मुतज़िर = प्रतीक्षित.

खाक-ओ-वाद से आगे

तुझे जो देखा
तो दिल में कैसी उमंग जागी !

किसी सुहाने सफ़र प' निकले
नयी-नयी वादियों से गुजरें
हरे भरे जंगलों में घूमें
जहाँ नदी के कुशादा सीने प' होंट रख दें
सजल पहाड़ों की सुर्मई चोटियों को छू लें
हवा के झूले में खूब झूले

नयी-नयी वादियों के हैरानकुन सफ़र में
हरे भरे जंगलों की पुरपेच रहगुजर में
सुगंध धरती की शौक की राहवर हो, गुमराहियों का डर हो
कहीं मिलें शबनमी ढलानें, कहीं चटानों से सड़त टीले
कहीं दरकती जमीं से उठते घुएँ के बादल हों नीले-नीले

कहीं परिन्दों की कड़फड़ाहट
किसी अंधेरी गुफा की खामोशियों प' यत्नार कर रही हो
कही पुरअसरार घाटियों में छुपे दरिन्दे झगड़ रहे हों

खाक-ओ-वाद=मिट्टी और हवा, कुशादा=चोड़े, हैरानकुन=
अचमित करने वाले, पुरपेच=पुमावेदार राहवर=पथ-
प्रदर्शक, यत्नार=यात्रमण, पुरअसरार=रहस्य ॥ भरपूर,

शऊर का काफिला, घुँघलकों की रहगुजर से
 गुजरता जाये
 बदन की हृदयन्दियों का अहसास मरता जाये
 घुटा-घुटा सा वजूद, इन्ही मंजरी के ऊपर बिखरता जाये

तुझे जो देखा
 तो दिल के ठंडे लहू में कितने उबाल आये
 न जाने क्या-क्या खयाल आये !!

शऊर=विवेक. रहगुजर=रास्ता. हृदयन्दियों=सीमा
 निर्धारण निश्चय. वजूद=अस्तित्व. मंजरी=रस्यो

लहू में डूबता मंजर

ये कैसे रोजो-शब है जो लहू में तैरते आये
गुजरते वक़्त की पहचान इस मीजे-लहू ठहरी !

लहू में तर-ब-तर : हर लम्ह-ए-मौजूद का चेहरा
हमारी वस्तियों की शहरों ये काट दी किसने ?
बदन में दीड़ता जिन्दा लहू सड़कों प' वह निकला
नदी बन कर बहा.....सड़कों से मैदानों तक आ पहुँचा
लहू ताज़ा लहू —————

मौसम ब मौसम बहता जाता है
हरी फ़स्लें लहू के आतिशी सैलाब में डूबीं
जमीं की कोख खूने-गर्म के लावे में जलती है
लहू की बू, सुलगती बू.....हवा के साथ चलती है

मंजर=दृश्य. रोजो-शब=दिन और रात. मीजे लहू=लहू की लहर.
तर-ब-तर=समूचा धीमा हुआ. लम्ह-ए-मौजूद=उपस्थित पल.
शहरों=जीवन शक्ति देने वाली रक्त की नल्लो. सैलाब=बाढ़.

सुलगते खून की बू पर दरिन्दे शोर करते है
 फ़िजा मे जब कोई ताइर कही पर फड़फड़ाता है
 तो जलते वाजूओं से खून के कतरे टपकते है
 (धुंआं गहरा न हो तो हम ये मंजर देख सकते है)

धुंऐ की फैलती चादर

लहू में डूबता मजर

अजल की तीरगी ने छीन ली आँखों की बीनाई
 नजर से जिन्दगी के आखिरी आसार भी गुम है
 ये कोई मौजिजा होगा, अभी जिन्दा जो हम-तुम हैं

ताइर=पक्षी पर=पर अजल=मौन तीरगी=अ धेरा,
 बीनाई=आँखों की उपोनि, आसार=बिह्व मौजिजा=चमत्कार.

अंधी गुफा में मौत

फ़जा में किसी गम की झंकार मंडला रही है

हवा के लवों पर —

कोई मातमी धुन है जो अज उफ़क़ ता उफ़क़ गूँजती है

मगर आस्माँ दम-व-खुद है

जमी अपने महवर प' ठहरी हुई सोचती है कि : क्या खो गया है

कहाँ कुछ न कुछ सान्हा हो गया है

मैं इक सदै अंधी गुफा के दहाने प' गुमसुम खड़ा हूँ

बहुत जोर से चीखना चाहता हूँ

भयानक उदासी का संगी फ़सूँ तोड़ना चाहता हूँ

बहुत जोर से चीखना चाहता हूँ...

मगर मेरी आवाज़ मुझ से विछड़ कर कहीं खो गई है

मिरे सारे जज्बे, सभी इवाहिमें बेजवाँ हो गई हैं

हर अहसास तामाशियों की सियाही में मूँह को लपेटे पड़ा है

कोई लफ़्ज़ अब मेरे दुख का मदावा नहीं है

कोई लफ़्ज़ मेरा मर्साहा नहीं है

मुझे ऐसा लगता है जैसे नफ़स दो नफ़स में

हर अहसासों-इद्राक का साथ मैं छोड़ दूँगा

इस अंधी गुफा में कहीं गिर के चुनचाप दम तोड़ दूँगा

उफ़क़ ता उफ़क़ = सितित से सितित उफ़. दम-व-खुद = भीन. फ़दर = दुर्ग.

सान्हा = दुपटना. दहाने = द्वार. फ़सू = बह. बरजे = भाव. मदावा = दवावा.

नफ़स दो नफ़स = एक दो साथ. अहसासों-इद्राक = संवेदना और विवेक.

नवैद

बदलते मौसम का अवल्लीं खुशनवा मुग़्घी
 ये नन्हा-मुग़्घा-सा इक परिन्दा
 जो इक पुराने दरख्त के नोदमीदा पत्तो की चिलमनों में
 छुपा हुआ चहचहा रहा है
 हवा के बरबत प' जशने-नौ रोज का तराना सुना रहा है
 नवा-ए-रंगी के जेरो-वम से
 फ़जा के खामोश, सदै सीने में एक हलचल मचा रहा है
 नई तमाजत से मेहरवा आफताव को हुमकता पा कर
 ठिठरती बेवर्ग डालियों में करीन-ए बर्गो-बार पा कर
 शगुपता लम्हों की तितलियो को घमन में वापस बुला रहा है

नवैद=गुम सूचना, अवल्ली=पहला, खुशनवा=मधुर, मुग़्घी=मायक,
 नोदमीदा=नये उगे हुए बरबत=एक वाद्य जशने-नौ रोज=नव वर्ष का
 उत्सव, नवा ए-रंगी=आकर्षक आवाज़, जेरो-वम=घारोह-घवरोह,
 तमाजत=गर्मी, आफताव=गुँव, बेवर्ग=बिना पत्तीवाली, करीन-ए-बर्गो-
 बार=पूख पत्तों की सभावनाएँ, शगुपता=प्रचुस्तिन, लम्हो=क्षणो.

तरव की धुन में
 ये सरमदी गीत गा रहा है
 — कि: रंगो-निकहत के आवशारो
 गुलो-समन के हसी नजारो
 खिजाँ के डर से चमन से निकली हुई बहारो
 अदम की यखवस्ता चादियों में फिरोगी खानाबदोश कब तक
 रहोगी यूँ बर्फ़पोश कब तक
 नमू की दुनिया लिये नजर में
 पलट के आ जाओ अपने घर में
 खिजाँ का अफ़ीत मर चुका है
 तुम्हारी खानाबदोशियों का उजाड़ मौसम गुजर चुका है

तरव=मानन्द. सरमदी=झिम का शब्द न हो. रंगो-निकहत=
 रंग और सुगन्ध. आवशारो=झरनो. गुलो-समन=फूलों के नाम.
 खिजाँ=पनस. अदम=मृत्यु. यखवस्ता=बर्फीली. बर्फ़पोश=
 बर्फ़ें पहने हुए. नमू=विदास. अफ़ीत=दानव.

बुलावा

जरा ठहरो ! किधर हम जा रहे है
उधर, उस चार दीवारी के पीछे
वो बूढ़ा गोरकन चिल्ला रहा है:

“इधर आओ ! कदम जल्दी बढाओ
यहाँ इस चारदीवारी के अन्दर
जनम दिन से तुम्हारी मुतज़िर है
वो क़त्तों, जिन की पेशानी प’ अब तक
किसी के नाम का कत्वा नही है

गोरकन=कूट खोदने वाला. मुतज़िर=प्रतीक्षित. पेशानी=सलाह.
कत्वा=समाधि पर सवा परवर जिस पर मृतक का निवरण होता है.

जमीं का ये टुकड़ा

जमीं का ये टुकड़ा

मिरे बढ़ते क़दमों को चारों दिशाओं से अपनी तरफ़ खींचता है
गले से लगा कर मुझे भींचता है
कि बारह वरस से यहाँ दफ़न हूँ मैं

जमीं का ये टुकड़ा

मिरे दीदा-ओ-दिल की मंजिल, मिरी ज़िन्दगी है
कि ज़रों में उस के अजब दिलकशी है
मगर मैं तो उस से गुरेज़ाँ रहा हूँ
गुरेज़ाँ हूँ अब भी
कि उस तौद-ए-खाक के खूबसूरत मैं
पशेमाँ था कल भी, पशेमाँ हूँ अब भी
पशेमानीयाँ मेरे शामो-सहर का मुक़द्दर
पशेमानीयों से मिरे रोज़ो-शव की फ़िज़ाये मुक़द्दर

जमी का ये टुकड़ा

दिखाता है मुझ को मिरी बेवसी का वो आईना जिस में
अभी तक वो इक साअते-मुंफइल मुंअकिस है
कि जब वो मुझे या उसे क़त्ल करने को ले जा रहे थे
वही जो यहाँ खाक की चादर ओढ़े हुए चुप पड़ा है
जो मेरा ही इक पैकरे-खूँशुदा है

दीदा-ओ-दिल=दृष्टि और भावना. गुरेज़ाँ=पलायन करने वाला.
तौद-ए-खाक=रेत के छोटे बड़े (सहू,ओ के) से घाकार. पशेमाँ=
समिन्नत. शामो-सहर=सुइह और शाम. रोज़ो-शव=दिन और
रात. फ़िज़ाये मुक़द्दर=मलिन, वातावरण. साअते-मुक़द्दर=सम्बन्ध-
जनक पल. मुंअकिस=प्रतिबिम्बित. पैकरे-खूँशुदा=रक्तश्रित आकृति.

तो जब वो उसे या मुझे क्रतु करने को ले जा रहे थे
तो बेदस्तो-पा इक तमाशाई की तरह मैं उन का मुँह तक रहा था
समझ मे न आये अगर अब मैं सोचूँ मुझे क्या हुआ था
मिरी बेवसी थी किसी लम्ह-ए-बेवसीरत की साजिश
कि उस में कोई मस्लहत उस की थी

दीदो-दानिश में क्रद जिस का सब से बड़ा है
जो हर अहदे-आईन्दा-ओ-रफता के इल्मो-इस्लत की हद है
अजल है, अबद है

जमी का ये टुकड़ा
जहाँ आ के मैं खुद को बूढ़ा सा महसूस करने लगा हूँ
खुद अन्दर ही अन्दर बिखरने लगा हूँ
मिरी हर तगौ-दौ का हासिल है, हद है
अजल है, अबद है

(मजारे-असलम पर)

बेदस्तो पा=बिना हाथ-पाँव का. लम्ह-ए-बेवसीरत=विनेरु शून्य पल.
मस्लहत=अपने हितों का ध्यान. दीदो-दानिश=औप और बुद्धि.
अहदे-आईन्दा-ओ-रफता=भूत और भविष्य का युग. इल्मो-इस्लत=
ज्ञान के कारण. अबल=जादि. अबद=अनन्त. तगौ-दौ=प्रायदौद.



मलूमूर सईदी—सुल्तान मुहम्मद खाँ

- टोक (राज.) में, 31 दिसम्बर, 1934 ई. को पैदा हुए, फरवरी 1953 ई. से दिल्ली में रहते हैं।
- दिल्ली प्रवास में मलूमूर सईदी ने शाही के अलावा साहित्यिक पत्रकारिता में विशेष दिलचस्पी ली। उर्दू के युग प्रवर्तक पत्र 'तहरीक' के सम्पादक होने तक सहायक सम्पादक रहे। बाद में 'गुलफिश' और 'निगार' का सम्पादन किया। उन्होंने अनुवाद भी किये हैं।
- अनेक पुरस्कारों से सम्मानित मलूमूर सईदी के सात कविता-संग्रह प्रकाशित हो चुके हैं।

गुफ्तनी

सियह बर सफेद

आवाज का जिस्म

सवरंग

वाहिद मुतकल्लम

आते जाते सम्हें की सदा

बाँस के जंगलो से गुजरती हवा

- सम्पादित पुस्तकें :

श्रीराज

बिस्मिल सईदी घलम और शाहीर

साहिर लुघियानवी : एक मुतालिआ

किस्म:-ए-कदीमो-जदीद